

## భారతదేశం - డెన్మార్క్ 8వ విదేశీ కార్యాలయ సంప్రదింపులు (నవంబర్ 17, 2025)

నవంబర్ 17, 2025

భారతదేశం-డెన్మార్క్ 8వ రౌండ్ విదేశీ కార్యాలయ సంప్రదింపులు (FOCలు) 17 నవంబర్ 2025 నాడు న్యూఢిల్లీలో నిర్వహించబడ్డాయి. భారతదేశం తరపున విదేశాంగ మంత్రిత్వ శాఖ కార్యదర్శి (పశ్చిమ) శ్రీ సిబి జార్జ్, మరియు డెన్మార్క్ తరపున డెన్మార్క్ విదేశాంగ వ్యవహారాల మంత్రిత్వ శాఖ విదేశాంగ విధానం కార్యదర్శి శ్రీ లోట్టే మాచోన్ నాయకత్వం వహించారు.

2. ద్వైపాక్షిక సంబంధాల మొత్తం విస్తృతని సమీక్షించడానికి మరియు చర్చించడానికి విదేశీ కార్యాలయ సంప్రదింపులు ఒక అవకాశాన్ని అందించాయి. భారతదేశం-డెన్మార్క్ గ్రీన్ స్ట్రాటజిక్ పార్ట్నర్షిప్ కింద కొనసాగుతున్న సహకారం పట్ల ఇరు పక్షాలు సంతృప్తిని వ్యక్తం చేశాయి.

3. రాజకీయ సంబంధాలు, వాణిజ్యం, పెట్టుబడులు, పునరుత్పాదక ఇంధనం, సుస్థిరత, పర్యావరణ హిత సాంకేతికతలు, సర్క్యులర్ ఆర్థిక వ్యవస్థ, షిప్పింగ్, నీరు, వ్యవసాయం, పశుసంవర్ధన, ఆహార ప్రాసెసింగ్, పరిశోధన మరియు అభివృద్ధి మరియు మొబిలిటీ రంగాలలో ద్వైపాక్షిక సంబంధాలను మరింత బలోపేతం చేయడానికి గల మార్గాల పై ఇరుపక్షాలు చర్చించాయి. ద్వైపాక్షిక మైగ్రేషన్ మరియు మొబిలిటీ భాగస్వామ్య ఒప్పందం కింద సజావుగా ప్రతిభావంతులకు అవకాశాలు కల్పించే చర్యల పురోగతిని వారు సమీక్షించారు. రక్షణ మరియు భద్రత, కొత్త మరియు అభివృద్ధి చెందుతున్న సాంకేతికతలు మరియు ఆర్మిక్ రంగాలలో సహకారం కొరకు మరిన్ని మార్గాలను అన్వేషించడానికి కూడా వారు అంగీకరించారు. భారతదేశ ఉగ్రవాద వ్యతిరేక పోరాటానికి డానిష్ పక్షం తన మద్దతును పునరుద్ఘాటించింది.

4. డెన్మార్క్ యొక్క యూరోపియన్ యూనియన్ కౌన్సిల్ యొక్క ప్రస్తుత అధ్యక్ష సమయంలో భారతదేశం-EU వ్యూహాత్మక భాగస్వామ్యం యొక్క ప్రేమ్వర్క్ కింద సహకారాన్ని కొనసాగించడానికి ఇరుపక్షాలు తమ నిబద్ధతను పునరుద్ఘాటించాయి. ఆకాంక్షలతో కూడిన మరియు పరస్పర ప్రయోజనకరమైన భారతదేశం-EU ఉచిత వాణిజ్య ఒప్పందం యొక్క ముందస్తు ముగింపు కోసం డానిష్ పక్షం తమ మద్దతును పునరుద్ఘాటించింది. ఐక్యరాజ్యసమితి మరియు ఆర్మిక్తో సహా బహుపాక్షిక

సహకారం పై కూడా చర్చలు జరిగాయి. డెన్మార్క్ రాజ్యం అనేది 2025-2026 వ్యవధి కోసం UNSC యొక్క తాత్కాలిక సభ్యదేశంగా ఉంది మరియు ఆర్మిక్ కౌన్సిల్ కు అధ్యక్షత వహిస్తుంది. సంస్కరించబడిన ఐక్యరాజ్యసమితి భద్రతా మండలిలో భారతదేశం యొక్క శాశ్వత సభ్యత్వానికి డానిష్ పక్షం తన మద్దతును పునరుద్ఘాటించింది.

5. పరస్పర ఆందోళన ఉన్న ప్రాంతీయ మరియు ప్రపంచ సమస్యల పై కూడా ఇరు పక్షాలు అభిప్రాయాలు పంచుకున్నాయి. వారు బహుపాక్షిక సంబంధాల ప్రాముఖ్యతను మరియు ప్రపంచ సవాళ్ల పై నిరంతర సంభాషణ అవసరాన్ని నొక్కిచెప్పారు.

6. కోపెన్హేగన్ లో పరస్పర సౌకర్యవంతమైన తేదీలో క్రమం తప్పకుండా సంప్రదింపులను కొనసాగించడానికి మరియు తదుపరి రౌండ్ విడేశీ కార్యాలయ సంప్రదింపులను నిర్వహించడానికి ఇరుపక్షాలు అంగీకరించాయి.

న్యూఢిల్లీ

నవంబర్ 17, 2025